

कालक्रमेण तत्रापि हास एव तु दृश्यते ।
 केचिददन्ति ते रागाः सर्वे सन्तीति निश्चितम् ॥
 मेरोरुत्तरतः पूर्व्वे पश्चिमे दक्षिणे तथा ।
 समुद्रकण्ठे ये देशास्तत्रामीषां प्रचारणा ॥”
 तथा च । अङ्गवज्रकलिङ्गतेलङ्गभृङ्गहावङ्ग-
 सुरङ्गयूपलङ्गखेलाङ्गसौवीरकीरकाशीरनाभी-
 रनाहीरसिन्धुजालन्धरमगमगधनिघमलयही-
 हयगजाङ्गमालवजालवमरुतचोलील्लङ्ग-
 न्तलिङ्गहलहरिकेलकेरल-कोशलमल्लिवालमल्ल-
 भल्लसौविदलवातकिञ्जातगुजरातगुज्जरकालञ्जर-
 गौडद्रविडौडान्तर्दिक्काचीपाचालसौराष्ट्र-
 वरलौहावरखण्डीकश्वरूपकामरूपहरिगभं-
 विदभैरुमैटवाटकीकटदेवैङ्गनटङ्गनाटभोटक-
 वाटकरहाटकण्टकुन्तिकावन्तिककनकाज-
 कान्यकुब्जभोजकाम्बोजतोजतुखारविहारवली-
 हारवाजगेहविदेहवाङ्गीकचम्परीकचिगतांन-
 तादिदेशेषु रागाः प्रचरन्तीति ।
 “यस्य श्रवणमात्रेण रङ्गान्ते सकलाः प्रजाः ।
 सञ्वाधरञ्जनाद्विहोलेन राग इति स्मृतः ॥” ॥
 अथ रागाः ।
 “आदौ मालवरागेज्जलतो मल्लारसञ्चितः ।
 श्रीरागश्च ततः पञ्चाङ्गसन्ततद्वन्तरम् ॥
 हिन्दोलश्चाथ कर्णाट एते रागाः षडेव तु ॥६॥
 षट्त्रिंशद्भागिनी तत्र क्रमशः कथिता मया ॥
 धानसी मालसी चैव रामकिरी च सिन्धुङ्गा ।
 आशावरी भैरवी च मालवस्य प्रिया इमाः ॥६॥
 वेलावली च पुरवी कानड़ा माधवी तथा ।
 कोड़ा केदारिका चापि मल्लारद्वयिता इमाः ॥६॥
 गान्धारी शुभगा चैव गौरी कौमारिका तथा ।
 वेजोयारी च वैरागी श्रीरागस्य प्रिया इमाः ॥६॥
 तुङ्गी च पञ्चमी चैव ललिता पठमञ्जरी ।
 गुञ्जरी च विभाषा च वसन्तस्य प्रिया इमाः ॥६॥
 मायूरी दीपिका चैव देशकारी च पाङ्क्ति ।
 वराङ्गी मोरहाटी च हिन्दोलस्य प्रिया
 इमाः ॥६॥
 नाटिका चाथ भूपाली रामकेली गङ्गा तथा ।
 कामोदा चापि कल्याणी कर्णाटस्य प्रिया
 इमाः ॥६॥१६॥॥
 अथ कालनियमः ।
 “विभाषा ललिता चैव कामोदा पठमञ्जरी ।
 रामकीरी रामकेली वेजोयारी च गुञ्जरी ॥
 देशकारी च शुभगा पञ्चमी च गङ्गा तुङ्गी ।
 भैरवी चाथ कौमारी रागिण्यो दृष्ट पञ्च च ।
 एताः पूर्व्वोक्तकाले तु गीयन्ते गायनोत्तमेः ॥
 वराङ्गी मायूरी कोड़ा वैरागी चाथ धानसी ।
 वेलावली मोरहाटी सप्तेता रागयोधितः ।
 गया मध्याह्नकाले तु यथा भारतभाषितम् ॥
 गान्धारी दीपिका चैव कल्याणी पुरवी तथा ।
 कानड़ा शारवी चैव गौरी केदारपाङ्क्ति ॥
 मायूरी मालसी नाटी भूपाली सिन्धुङ्गा तथा ।
 सायङ्के ताञ्च रागिण्यः प्रगायन्ति चतुर्दश ॥
 पुरुषा वस्तुभूषाद्या रागास्ते मालवादायः ।

प्रदोषे चापराङ्गे च रजन्त्यां गानगीचराः ॥
 दशदृष्टात् परं रात्रौ सर्वेषां गानभीरितम् ।
 मेघमल्लाररागस्य गानं वर्षासु सर्वदा ॥
 श्रीपञ्चम्यां समारभ्य यावत् जम्बोत्सवं हरेः ।
 तावद्वसन्तरागस्य गानसुक्तं मनोविभिः ॥
 शक्रोत्थानं समारभ्य यावद्गुर्गामहोत्सवम् ।
 गीयते तदुधैर्निर्धनं मालसी सा मनोहरा ॥
 सर्वेषामिह रागाणां रागिणीनाञ्च सर्वशः ।
 रङ्गभूमौ वृषाद्यायां कालदीपो न विद्यते ॥
 रागञ्चालापयेदादौ तत्पत्रास्तद्वन्तरम् ।
 नान्यपक्षौ प्रगातया वृषाद्यायां न दूषणम् ॥
 रागाः षड्य रागिण्यः षट्त्रिंशच्चार-
 विग्रहाः ।
 आगता ब्रह्मसदनात् ब्रह्माणं समुपासते ॥” ॥
 अथ ध्यानम् ।

“नितम्बिनीचुम्बितवक्त्रपद्मः
 शुक्लदुतिः कुण्डलवान् प्रमत्तः ।
 सङ्गीतशालां प्रविशन् प्रदोषे
 मालाधरो मालवरागराजः ॥ १ ॥
 नीलोत्पलं कर्णयुगे वहन्ती
 श्यामा सुकेशी च सुमध्यभागा ।
 ईश्वरसहासाम्बुजरस्यवक्त्रा
 सा धानसी पद्मसुचारुनेत्रा ॥ १ ॥
 करे युता चाम्बुजगुम्फरस्या
 इतस्तत्पत्रा विलोकयन्ती ।
 कण्ठस्फुरन्मौक्तिकरत्नहारा
 सा मालसी संकथिता विचित्रा ॥ २ ॥
 प्रतप्तचामीकरचारुवक्त्रा
 कर्णावतंसं कमलं वहन्ती ।
 पुष्पं धनुः पुष्पशरैर्दधाना
 चन्द्रानना रामकिरी प्रदिष्टा ॥ ३ ॥
 महेन्द्रनीजदुतिरम्बुजाक्षी
 प्रवादयन्ती कपिलाश्रयन्तम् ।
 विचित्ररत्नाभरणा सुकेशी
 सा सिन्धुङ्गा कान्तसमीपसंस्था ॥ ४ ॥
 जवाप्रसन्नदुतिविम्बवक्त्रा
 सकृत्पद्मं करयोर्दधाना ।
 चौमांशुकाच्छादितमाचयच्छि-
 राशावरी रङ्गकिला विदग्धा ॥ ५ ॥
 सरोवरस्था स्फटिकस्य मन्दिरं
 सरोरुहेः शङ्करमर्चयन्ती ।
 तालप्रयोगप्रतिरङ्गगीते
 गौरीतनुभैरविका सतीयम् ॥” ॥६॥॥

अथ मल्लारः ।

“विहारशीलोऽतिसुकान्तदेहः
 कान्ताप्रियो धार्मिकशौल्युक्तः ।
 कामातुरः पिङ्गलनेत्रयुग्मो
 मल्लाररागः प्रियकृत् सुवेशः ॥१॥
 सङ्केतितोत्पुल्ललतानिजुञ्जे
 कृतस्थितिः कान्तसमागमाय ।
 वेलावली चम्पकमौलिनी सा
 बाला विचित्राभरणा निरुक्ता ॥२॥

रहःसु कान्तप्रियमाणपत्रं
 रम्यं वहन्ती कुचकुम्भयुग्मे ।
 दूर्वादलश्यामतसुः सकामा
 पुरातनेः सा पुरवी निरुक्ता ॥२॥
 अशोकवृक्षस्य तले निधस्ता
 विद्योगिनी वास्यकणाक्षिताङ्गी ।
 विभूषिताङ्गी जटिलेव बाला
 सा कानड़ा हेमलतेव तन्वी ॥३॥
 संयुध्य संयुध्य गले दधाना
 प्रसन्नमाला दयितेव बाला ।
 गौरी स्वकान्ताननचुम्बितास्या
 सा सुन्दरी माधविका निकुञ्जे ॥४॥
 सुकच्छपी वादयति स्वभर्ता-
 गानार्थमभ्यस्यति सम्मुखेन ।
 सदैव ताला विद्धिता च माला
 कोड़ा कला तानवती मता सा ॥५॥
 स्नात्वा ससुत्तीर्णवती सुदेहा
 केशप्रणिध्यन्तिवारिविन्दः ।
 निव्योडयन्ती तिमिरांशुकान्तं
 केदारिका रक्तपरोधरश्रीः ॥” ॥६॥॥
 अथ श्रीरागः ।

“लीलावतारेण वनान्तराणि
 चिन्तन् प्रसन्नानि वधूसहायः ।
 विलासवेशो ह्यतिदिग्दर्शितः
 श्रीराग एष प्रथितः पृथिव्याम् ॥१॥
 सन्ध्यासुकावे यद्यमध्यदेशे
 प्रवादयन्ती ह पिनाकयन्त्रम् ।
 धाराधराधातुविचित्रिताङ्गी
 गान्धारिका गन्धर्वजं निधत्ते ॥ १ ॥
 रसनया सुविचारकौतुकं
 विदधती कविकोविदकौतुकम् ।
 सुकवितामृतभावगतत्परा
 भगवती शुभगा समुदाहृता ॥२॥
 पुष्पोदाने साहंमालीकान्तापैः
 क्रोडन्त्येवं कोकिलाकाकलीषु ।
 रामा श्यामा सद्गुणानाञ्च सीमा
 गौरी गौरी गौरवालीकदिष्टा ॥३॥
 अट्टालिकायां स्फुटकौतुहलीभिः
 प्रकाशितायां रजनौविहारम् ।
 अह्नाय कान्तेन समं वसन्ती
 कौमारिका कामकला वहन्ती ॥४॥
 गौरीपादाभोजमभ्यर्चयन्ती
 गन्धोद्भूतं गन्धमालां दधाना ।
 नानारत्नोपायनेर्भक्तिभावे-
 वेजोयारी कथ्यते बालिकेयम् ॥५॥
 उल्लासयन्ती धम्मिल्ले रहःस्थानं प्राणवन्धुना ।
 मालतीकुसुमसङ्गभिर्वैरागी रागिनी स्मृता ॥” ॥
 अथ वसन्तः ।
 “चूताङ्कुरेणैव कृतावतंसो
 विचूर्णमानारुणनेत्रपद्मः ।
 प्रीताम्बरः काञ्चनचारुदेहो
 वसन्तरागो युवतिप्रियश्च ॥१॥